

संक्षिप्त

भगवान के विमान नगर में निकाले

उनियारा/चौर, (निसं)। उनियारा उपखंड ग्राम पंचायत चौर में परंपरा अनुसार जन्माष्टमी पर्व पर श्री कृष्ण भगवान के जन्म के 11 दिन पश्चात सोमवार को डोल ग्यारस पर्व मनाया जाता है। मान्यता है कि किरबे के मंदिरों से भगवान के विमान पूरे नगर में निकालते हुए और सरोवर महादेव मंदिर पर भगवान को स्नान कराकर श्रद्धालु लोग मंदिर में जसोदा मैया की फल, फूट, मिठाइयों से गोद भरते हैं। इसी परंपरा को जारी रखते हुए कस्बे के ठाकुर जी मंदिर, आदि दर्जनों मंदिरों से मुख्य बाजार डिजे के साथ होते हुए बालाजी मंदिर चौक पर से सभी ठाकुर जी एकत्रित कर बालाजी मंदिर पर एकत्रित हुए स्नान, पूजन- अर्चना कर पुनः अपने-अपने मंदिरों की ओर प्रस्थान किये। महिलाओं व पुरुषों ने ठाकुर जी के दर्शन किए। वहीं जय श्री राम के जय कारो के साथ।

जाम से राहगीर परेशान

दूदू, (निसं)। जिला मुख्यालय दूदू के मुख्य चौराहे से नरना, मालपुरा, मौजामबाद, जयपुर रोड पर पुलिस की व्यवस्था के अभाव में लग रहे आये दिन वाहनों के जाम से राहगीरों एवं वाहन चालकों को भारी परेशानी का सामना करना पड़ रहा है। गैरतलब है कि मुख्य चौराहे पर एक भी पुलिसकर्मी जिला मुख्यालय पर यातायात व्यवस्था के लिए तैनात नहीं है। मजे की बात यह इस चौराहे से न्यायाधीश, जिला कलेक्टर, पुलिस अधीक्षक, उप अधीक्षक, अतिरिक्त जिला कलेक्टर राजाना अपने कार्यालयों से आवागमन करते हैं साथ ही विद्यालयों में आने जाने वाले बालक बालिकाओं को भी परेशान होना पड़ रहा है।

तीन घण्टे बिजली बंद रहेगी

निवाई, (निसं)। विद्युत फीडर पर मरम्मत कार्य को लेकर बुधवार तीन घण्टे बिजली बंद रहेगी। विभाग के कनिष्ठ अभियंता लक्की गोडवाल ने बताया कि 3.3 के.वी. विद्युत फीडर पर बुधवार को रख-रखाव कार्य किया जाएगा। जिसके दौरान समस्त नगरपालिका क्षेत्र एवं शहरी क्षेत्र, औद्योगिक क्षेत्र से रेल्वे स्टेशन, सब स्टेशन के आसपास के क्षेत्र में विद्युत आपूर्ति सुबह 6 से 9 बजे तक बंद रहेगी।

चिकित्सा मंत्री ने आधा दर्जन विकास कार्यों का शिलान्यास किया

लालसोट/मंडावरी, (निसं)। चिकित्सा एवं स्वास्थ्य मंत्री परसादी लाल मीणा ने विधानसभा क्षेत्र में विभिन्न जगहों पर करीब आधा दर्जन विकास कार्यों के शिलान्यास एवं लोकार्पण किए। चिकित्सा मंत्री मीणा द्वारा मंगलवार को ईटावा में कृषि उपज मंडी समिति द्वारा प्रस्तावित दो सड़कों का शिलान्यास एवं राजकीय उच्च माध्यमिक विद्यालय में विधायक कोटे से निर्मित कक्षा कक्षों का लोकार्पण किया व सामुदायिक भवन बैरवा बस्ती का लोकार्पण किया और सामुदायिक भवन का भोपा बस्ती में लोकार्पण किया। इसी तरह देवली में कृषि उपज मंडी समिति द्वारा प्रस्तावित सड़क का शिलान्यास किया एवं शाम को मंडावरी कृषि उपज मंडी परिसर में लेबर सेड व

जलझूलनी एकादशी पर मालपुरा व डिग्गी में भव्य डोल यात्रा निकली

मालपुरा, (निसं)। जलझूलनी एकादशी पर धर्मनगरी डिग्गी व मालपुरा में भव्य डोल यात्रा निकाली गई। डिग्गी कल्याणजी की प्रतिमा को पालकी में बैठा नगर भ्रमण कराया गया व विजय सागर तालाब में नौका विहार कराया। राजस्थानी वेशभूषा पहने लोक कलाकारों की टोलियां डोलक व अलगोजे की मधुर धुनों के साथ कल्याणजी की डोल यात्रा में शामिल

- दर्जनों पालकियों में सवार हो ठाकुरजी ने किया नगर भ्रमण व नौका विहार
- डिग्गी गढ़ में हुई डोलक-अलगोजा प्रतियोगिता



मालपुरा में निकाली गई डोल यात्रा से ठाकुरजी ने नगर भ्रमण किया।

को निकली जिनका सुभाष सकिंदल पर ऐतिहासिक संगम हुआ। पालिका अध्यक्ष सोनिया मनीष सोनी व पूर्व विधायक जीतराम चौधरी सहित हजारों की संख्या में मौजूद लोगों ने पुष्पवर्षा से ठाकुरजी का स्वागत किया। लम्बी कतारों में लगे महिला-पुरुषों ने ठाकुरजी की पालकी के नीचे से निकल ठाकुरजी का आशीर्वाद लिया। सभी पालकियों का पहला स्नान पवित्र

सरोवर ब्रह्म तालाब व दूसरा स्नान झालरा तालाब में करवाया गया। ठाकुरजी की पालकियों को कंधों पर ले के कतारबद्ध खड़े कर नीलकण्ठ महादेव मंदिर के सामने गणगौरी मैदान में सामूहिक महाआरती की गई। सुरक्षा की दृष्टि से डीवाईएसपी सुशील मान व थानाधिकारी भागीरथ सिंह के नेतृत्व में कड़ा पुलिस जापा तैनात रहा तो ड्रॉन कैमरों से सम्पूर्ण डोल

यात्रा पर निगरानी की गई। वहीं पर्यटन विभाग, राजस्थान सरकार व रामदास टुस्ट डिग्गी के संयुक्त तत्वावधान में एकादशी पर डिग्गी गढ़ में रंगारंग सांस्कृतिक कार्यक्रम आयोजित किये गये तथा डोलक व अलगोजा प्रतियोगिता का आयोजन किया गया। जिसमें राजस्थान के कोने कोने से पहुंचे लोक कलाकारों ने प्रस्तुतियां दी तथा विजेताओं को पुरस्कृत किया गया।

सरोवर ब्रह्म तालाब व दूसरा स्नान झालरा तालाब में करवाया गया। ठाकुरजी की पालकियों को कंधों पर ले के कतारबद्ध खड़े कर नीलकण्ठ महादेव मंदिर के सामने गणगौरी मैदान में सामूहिक महाआरती की गई। सुरक्षा की दृष्टि से डीवाईएसपी सुशील मान व थानाधिकारी भागीरथ सिंह के नेतृत्व में कड़ा पुलिस जापा तैनात रहा तो ड्रॉन कैमरों से सम्पूर्ण डोल

प्रधान ने 50 लाख के कार्यों का शिलान्यास व उद्घाटन किया

पावटा, (निसं)। पंचायत समिति पावटा की ग्राम पंचायत जोधपुरा में मंगलवार को भाजपा नेता जगन चौधरी चौधरी के मुख्य अतिथ्य व पावटा प्रधान पूजा चौधरी की अध्यक्षता एवं सरपंच प्रह्लाद माठ, उपप्रधान राजेंद्र सिंह, जिलापाईट तेजपाल धनवाडिया, बुचारा सरपंच ओमप्रकाश गुर्जर, मंडा सरपंच धीर सिंह, किसान मोर्चा जिलाध्यक्ष कैलाश ताखर, पंचायत समिति सदस्य धर्मपाल गुर्जर, जयराम सिंह, शिवापाल राठी, चेतन मीणा, पूर्व सरपंच बंशी गेट के विशिष्ट अतिथ्य में 50 लाख के विकास कार्यों के शिलान्यास तथा उद्घाटन किए।

50 लाख की लागत से निर्मित होने वाली शमशान घाट की चारदिवारी, भांकीरी रोड से धना सनवाल व सोहन सनवाल के मकान की ओर सड़क निर्माण कार्य, भांकीरी रोड से स्कूल प्रार्थना स्थल व अशोक बाज्या के मकान के पास सड़क निर्माण कार्य का शिलान्यास तथा उद्घाटन किया गया।



ग्राम पंचायत जोधपुरा में पावटा प्रधान पूजा चौधरी ने विकास कार्यों का शिलान्यास किया।

इस अवसर पर लोगों को संबोधित करते हुए प्रधान पूजा चौधरी ने कहा कि विकास में धन की कमी किसी भी स्तर पर आड़े नहीं आने दी जाएगी। उन्होंने विकास कार्यों को समयबद्ध पूरा करने के निर्देश भी अधिकारियों को दिए गए हैं ताकि लोगों को बेहतर सुविधाएं मिल सकें। भाजपा नेता जगन चौधरी ने कहा कि केंद्र

सरकार द्वारा ग्रामीण क्षेत्रों में सड़क, स्वास्थ्य तथा शिक्षा को बेहतर सुविधाएं उपलब्ध करवाने के लिए कारगर कदम उठाए जा रहे हैं। ताकि गांवों का समग्र विकास सुनिश्चित किया जा सके। समाज सेवा उनका ध्येय है तथा विराटनगर विधानसभा क्षेत्र के लोगों के आशीर्वाद से विकास में कोई कमी नहीं छोड़ी जायेगी।

सरकार द्वारा ग्रामीण क्षेत्रों में सड़क, स्वास्थ्य तथा शिक्षा को बेहतर सुविधाएं उपलब्ध करवाने के लिए कारगर कदम उठाए जा रहे हैं। ताकि गांवों का समग्र विकास सुनिश्चित किया जा सके। समाज सेवा उनका ध्येय है तथा विराटनगर विधानसभा क्षेत्र के लोगों के आशीर्वाद से विकास में कोई कमी नहीं छोड़ी जायेगी।

पुलिस प्रशासन द्वारा मिशन सद्भावना शुरू

टोंक, (निसं)। जिला साम्प्रदायिक दृष्टि से संवेदनशील है, इसलिये जिले में शान्ति, कानून व्यवस्था एवं साम्प्रदायिक सौहार्द बनाये रखने हेतु आगामी त्रैमासिक विधानसभा चुनाव के मध्य नजर जिला पुलिस टोंक की ओर से मिशन सद्भावना प्रारम्भ किया गया है। इस हेतु पुलिस प्रशासन द्वारा आवश्यक कदम उठाये जा रहे हैं, जिसमें जन जागरूकता अभियान के तहत आम नागरिकों में विश्वास बनाये रखने हेतु जिले में लगातार शान्ति समिति, सीएलजी सदस्यों की मीटिंगें ली जा रही हैं एवं जिले में शान्ति एवं सौहार्द बनाये रखने हेतु शान्ति समिति, सीएलजी सदस्यों का प्रभावी तरीके से उपयोग किया जा रहा है। साथ ही अफवाहों के विरुद्ध अभियान चालू किया गया है, जिसके तहत फैसबुक,

विभिन्न सम्प्रदाय एवं समाज के वाट्सएप ग्रुप इत्यादि पर प्रभावी निगरानी रखी जा रही है। सोशल मीडिया पर किसी भी प्रकार की अफवाह फैलाने, किसी भी धर्म, जाति या सम्प्रदाय के विरुद्ध आपत्तिजनक टिप्पणी/विडियो पोस्ट करने या शेयर करने पर होने वाले अपराध एवं सजा के सम्बन्ध में टोंक पुलिस द्वारा आम नागरिक से अपील कर जागरूक किया जा रहा। टोंक पुलिस द्वारा कम्प्यूटि थियेटर टोंक के साथ मिलकर साम्प्रदायिक सौहार्द को बनाये रखने एवं आगामी विधानसभा चुनाव में निष्पक्ष व निर्भिक मतदान करने हेतु मतदाता जागरूकता अभियान शुरू किया गया है, जिसके तहत जिले में सद्भावना यात्रा प्रारम्भ कर अलग-अलग स्थानों पर नुकड़ नाटक का आयोजन कर लोगों को जागरूक किया।

पालकी में विराजमान होकर ठाकुर जी नगर भ्रमण पर निकले

फुलेरा, (निसं)। कस्बे में मंगलवार को जलझूलनी एकादशी पर मंदिरों में विभिन्न कार्यक्रम आयोजित किये गये। इस दौरान क्षेत्र में ठाकुर जी महाराज पालकी में विराजमान होकर गाजे बाजे के साथ नगर भ्रमण करते हुए जल विहार किया।

इसके चलते पुराना फुलेरा स्थित प्राचीन ठाकुर जी महाराज के मंदिर के पुजारी पण्डित शिवनारायण शर्मा के

- पालकी एवं झांकियों का पुष्प वर्षा एवं आरती कर स्वागत किया



जलझूलनी एकादशी पर ठाकुर जी महाराज ने पालकी में विराजमान होकर गाजे बाजे के साथ नगर भ्रमण करते हुए जल विहार किया।

सानिध्य में ठाकुर जी महाराज को पंचामृत व जलाभिषेक करवाकर पालकी में बैठाकर गाजे बाजे के साथ नगर भ्रमण करावते हुए जल विहार करवाया गया। इस अवसर पर समिति के नटवर लाल शर्मा ने बताया कि ठाकुर जी महाराज की पालकी को भक्तगणों ने अपने कन्धों पर उठाकर क्षेत्र के मुख्य

मार्गों से होते हुए तेजाजी चौक पहुंचे। जहाँ पर ठाकुर जी को स्नान करवाकर भजन कीर्तन कर महाआरती के पश्चात पंजीरी का प्रसाद वितरण किया गया। साथ ही धरों में विभिन्न झांकियों सजाई गई। इसके साथ ही झांकियों को रथ में बैठाकर एवं प्रशिद्ध कलाकारों द्वारा भजनों की प्रस्तुतियां देकर मुख्य मार्गों

से होते हुए भ्रमण करवाया गया। इसके बाद स्कूल खेल मैदान पर ठाकुर जी को स्नान करवाकर जल विहार करवाया। तत्पश्चात महाआरती कर प्रसाद वितरण किया गया। गौरतलब है कि उक्त पालकी एवं झांकियों का धर्म प्रेमियों द्वारा जगह जगह पर पुष्प वर्षा एवं आरती कर स्वागत अभिनन्दन किया गया।

से होते हुए भ्रमण करवाया गया। इसके बाद स्कूल खेल मैदान पर ठाकुर जी को स्नान करवाकर जल विहार करवाया। तत्पश्चात महाआरती कर प्रसाद वितरण किया गया। गौरतलब है कि उक्त पालकी एवं झांकियों का धर्म प्रेमियों द्वारा जगह जगह पर पुष्प वर्षा एवं आरती कर स्वागत अभिनन्दन किया गया।

श्मशान भूमि आवंटित करवाने की मांग

कोटपूतली, (निसं)। कस्बे के निकटवर्ती ग्राम पंचायत जयसिंहपुरा के ग्राम करवास के ग्रामीणों ने सरपंच देवकरण मान के नेतृत्व में कोटपूतली बहरोड़ जिला कलेक्टर को श्मशान भूमि आवंटन करवाने हेतु जापन सौपा।

उन्होंने ग्राम करवास में जिस भूमि को गांव का योगी समाज अपने श्मशान के लिए सैकड़ों वर्षों से काम में लेता आया है वह भूमि खसरा संख्या 771 सिवायचक भूमि है। उन्होंने जिला कलेक्टर को इस भूमि में से ग्राम करवास के सामूहिक श्मशान हेतु लगभग 02 बीघा भूमि की आवश्यकता से अवगत कराते हुए लिखा है कि खसरा संख्या 771 में से यदि 02 बीघा जमीन ग्राम करवास हेतु ऑन रिकॉर्ड चढ़ जाती है तो ग्रामीण उनके आभारी रहेंगे। इस पर ग्रामीण बुजुर्ग हनुमान योगी ने बताया कि हमारा पूर्वज यहां सैकड़ों वर्षों से इस श्मशान भूमि पर दाह संस्कार करते आये हैं एवं यहाँ चबुतरे, मंड़ी, तिबारे आदि बने हुए हैं। यह भूमि गांव के श्मशान हेतु आवंटित हो जिससे ग्रामीणों को कोई परेशानी ना हो। ग्रामीण ओमप्रकाश आर्य ने बताया कि श्मशान भूमि के लिए वर्ष 2021 में प्रशासन गांवों के संग अभियान में जिला कलेक्टर जयपुर को प्रार्थना पत्र एवं ग्राम पंचायत द्वारा प्रस्ताव लिखा गया था। जिसमें जिला कलेक्टर ने एसडीएम के नाम आदेश किये थे।

सार-समाचार कार्यकारिणी का निर्विरोध निर्वाचन



लालसोट, (निसं)। उपखंड मुख्यालय पर राजस्थान शिक्षक संघ राष्ट्रीय उपसका लालसोट की कार्यकारिणी का निर्विरोध चुनाव रविवार को संपन्न हुआ। शिक्षक संघ के राष्ट्रीय उपसका लालसोट के चुनाव चुनाव अधिकारी व्याख्याता महेश चंद्र खंडेलवाल के देखरेख में संपन्न हुआ। सभी चुने हुए शिक्षक संघ के पदाधिकारी को पद एवं गोपनीयता की भी शपथ दिलाई गई। व्याख्याता कमलेश गौतम द्वारा जानकारी देते हुए बताया गया कि अविनाश शर्मा को अध्यक्ष व वीर सिंह मीना मंत्री और अनुराग प्रिय शर्मा कोषाध्यक्ष पद पर निर्विरोध मनोनीत किया गया। वहीं निर्वाचन अधिकारी महेश चन्द्र खंडेलवाल ने की कार्यकारिणी के निर्वाचन की घोषणा की गई। संघ के वरिष्ठ सदस्य रामजी लाल मीना, मुकेश मीना, कमलेश गौतम, हनुमान शर्मा, हनुमान शर्मा, प्रभु लाल मीना, नाथलाल मीना, मुकेश पुरोहित, नवीन पांखला, सुनिल गुप्ता सहित बड़ी संख्या में शिक्षक रहे मौजूद रहे।

छात्रों ने संस्कृत में नाम रोशन किया



सांभरझील, (निसं)। केंद्रीय संस्कृत विश्वविद्यालय, नई दिल्ली द्वारा आयोजित राष्ट्रीय स्तरीय संस्कृत ओलिंपियाड में द्बारा राजकीय उच्च माध्यमिक विद्यालय (अंजु जी माध्यम), सांभरलेक की कक्षा 9 की छात्रा दर्शना व्यास ने कक्षा 9वीं से 12 वीं ग्रुप में राजस्थान में द्वितीय और राष्ट्रीय स्तर पर 283 जी रैंक व कक्षा 6 से 8 वीं ग्रुप में लोकेश सोनी ने राजस्थान में तीसरी व राष्ट्रीय स्तर पर 789 वीं रैंक प्राप्त कर विद्यालय व परिवारजनों को गौरवान्वित किया। प्रधानाचार्य टीकमचन्द मालाकार व स्टाफ ने विद्यार्थियों की इस सफलता के लिए उनकी हौसला हफजाई करते हुए उज्वल भविष्य की कामना की।

मन्दिरों से ठाकुर जी के डोले निकाले

कोटपूतली, (निसं)। कस्बा सहित आसपास के क्षेत्र में सोमवार को जलझूलनी एकादशी पर्व बड़े ही धूमधाम व हर्षोल्लास से मनाया गया। इस अवसर पर विभिन्न मंदिरों से ठाकुर जी के डोले निकाले गये। कस्बे के विभिन्न मंदिरों में विराजमान चारों भाईयों (कल्याण जी, विहारी जी, सीताराम जी व केशवराय जी) को श्रद्धालुओं द्वारा कस्बे के प्रमुख मार्गों से भ्रमण करवाने के बाद तालाब वाले मंदिर लाया गया। जहां एकादशी की कथा हुई। जिसके बाद चारों भाईयों की आरती उतारकर विधिवत पूजा अर्चना की गई। जिसके बाद चारों भाई देर रात अपने-अपने मंदिरों में चले गये। एकादशी के दिन श्रद्धालुओं ने उपवास भी रखा। विभिन्न मंदिरों में विराजमान चारों भाईयों कल्याण जी, विहारी जी, सीताराम जी व केशवराय जी के डोले निकाले गये, जो सायं 4 बजे आजाद चौक पहुंचे। जहां चारों भाईयों का मिलन हुआ। जिसके बाद डोले कस्बे के प्रमुख मार्गों से गुजरते हुए तालाब वाले मंदिर पहुंचे। भ्रमण के दौरान बड़ी संख्या में श्रद्धालु डोलो के नीचे से निकलते हुए मन्त्रों मांगी। सीताराम मंदिर के महंत बालकृष्ण शर्मा ने बताया कि 05 पीढ़ी से मंदिर में सेवा पूजा करते आ रहे हैं। पुरानी सब्जी मंडी स्थित कल्याण जी मंदिर के महंत हनुमान प्रसाद शर्मा ने बताया कि मंदिर 300 वर्ष पुराना है।

मुख्यमंत्री के कार्यक्रम की तैयारी में जुटे



बहरोड़/अलवर, (निसं)। मुख्यमंत्री अशोक गहलोत के 28 सितंबर 2023 को पुष्कर को ग्राम काटवास बहरोड़ में कैबिनेट मंत्री के टीकाराम जुली के पिता की मूर्ति का अनावरण करेंगे। जिसकी कैबिनेट मंत्री टीकाराम जुली से अचानक मिली जानकारी से कांग्रेस नेता बस्तीराम यादव पूरी जिम्मेदारी से कार्यकर्ताओं सहित क्षेत्रवासियों को बड़ी तादाद में हरियाणा बाईर के गांव काटवास में मुख्यमंत्री के पहुंचने की तैयारी करते दिखाई दिए।

जलझूलनी एकादशी पर्व हर्षोल्लास के साथ मनाया

चाकसू, (निसं)। उपखंड क्षेत्र में मंगलवार को भाद्रपद शुक्ल एकादशी पर्व पर महिलाओं सहित श्रद्धालुओं ने एकादशी का व्रत रखा। मंदिरों में अभिषेक, श्रंगार आरती के विधिवत कार्यक्रम संपन्न हुए और ठाकुरजी को नौका विहार करवाया गया।

- मंदिरों में लगी श्रद्धालुओं की भीड़, ठाकुर जी ने जलविहार किया

भक्तों ने भगवान की कस्बे से डोल झांकी निकाल कर दिन में गोलीराव तालाब एवं संध्या में मनोहर तालाब में जलविहार कराया। श्रद्धालु फूलों से सजी चौकी या पालकी में सालिग्रामजी और ठाकुरजी को विराजमान कर जयकारे लगाते हुए जलाशय तक ले गए। यात्राओं को दौरान श्रद्धालुओं ने दर्शन लाभ लेते हुए यात्रा का पुष्प वर्षा कर स्वागत किया। जलाशय पर भगवान को स्नान करवाकर वापस गाजे बाजे के साथ मंदिर लाया



चाकसू में एकादशी पर मनोहर तालाब में नौका विहार करते भगवान के विमान।

गया। इस वर्ष बारिश की भारी कमी एवं प्रशासनिक अधिकारियों की लापरवाही के चलते गोलीराव तालाब लगभग खाली पड़ा है एवं मनोहर तालाब में पचास प्रतिशत पानी जमा है। दोपहर को गोलीराव तालाब किनारे बावन भगवान, रामदा दामोदर जी, विजय गोपालजी, रामदेवजी के विमान गाजे-बाजे के साथ पहुंचे, श्रद्धालुओं की उपस्थिति एवं जयकारों बीच पंडितों ने परम्परागत तरीके के ठाकुरजी की पूजा अर्चना करते

हुए संकेतिक नौका विहार कार्यक्रम संपन्न करवाया। श्री गोपीनाथ मंदिर सेवा समिति के मंत्री राम प्रकाश शर्मा एवं सदस्य दिनेश शर्मा ने बताया कि सायंकाल जगमोहन भगवान के मंदिर से खंडेलवाल समाज ने भगवान को बैड-बाजा के साथ नगर भ्रमण करवाया, साथ ही सालिग्राम भगवान, चतुर्भुज भगवान, त्रिलोकीनाथ एवं सीताराम जी की शोभायात्रा मनोहर तालाब पहुंच कर जलाशय में नौका विहार करवाया।